



മന്ത്രിസഭ

ജലവിഭവ മാനേജ്മെന്റിൽ നെതർലന്ഡുമായി ധാരണാപത്രം

Posted On: 23 JUN 2017 5:35PM by PIB Thiruvananthapuram

പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം നെതർലന്ഡുമായി ജലവിഭവ മാനേജ്മെന്റിനുള്ള ധാരണാപത്രത്തിന് അംഗീകാരം നൽകി. കേന്ദ്ര ഗവൺമെന്റിന്റെ ജലവിഭവ-നദി വികസന-ഗംഗാ പുനരുജ്ജീവന മന്ത്രാലയവും നെതർലന്റിന്റെ അടിസ്ഥാനസൗകര്യവികസന-പരിസ്ഥിതി മന്ത്രാലയവും തമ്മിലാണ് പരസ്പര സഹകരണത്തിനുള്ള ധാരണാപത്രം ഒപ്പിടുന്നത്.

രണ്ടു രാജ്യങ്ങളും ദേശീയ, പ്രാദേശിക, അന്തർദ്ദേശീയ തലങ്ങളിൽ ജലവിഭവ പരിപാലനത്തിനും വികസനത്തിനുമുള്ള സഹകരണം മെച്ചപ്പെടുത്തുന്നതിന് വേണ്ട പ്രവർത്തനം നടത്തണമെന്നതാണ് ധാരണാപത്രം വിവക്ഷിക്കുന്നത്. യോജിച്ചുള്ള പ്രവർത്തനത്തിലൂടെയും ഈ മേഖലയിലുള്ള അറിവുകളും പരിചയങ്ങളും പരസ്പരം പങ്കുവെച്ചും ഇത് മുന്നോട്ടുകൊണ്ടുപോകണം. ജലവിഭവത്തിന്റെ കാര്യക്ഷമമായ വിനിയോഗം, നദീതട പരിപാലനം, സഹായക സംവിധാനങ്ങളുമായി ബന്ധപ്പെട്ട തീരമാനങ്ങള്, അഴിമുഖ പരിപാലനം, ജല ശുചിത്വ പ്രശ്നങ്ങളും മലിനജലത്തിന്റെ പുനർചംക്രമണവും പുനരുപയോഗവും ഉള്പ്പെടെ പരസ്പരം അംഗീകരിച്ചിട്ടുള്ള വിഷയങ്ങളിൽ നൂതനവും അനുവദനീയവുമായ സംവിധാനങ്ങള് പരസ്പരം പങ്കുവെക്കുകയോ, യോജിച്ച് പ്രവർത്തിക്കുകയോ ചെയ്യുക, ഒപ്പുവച്ച രാജ്യങ്ങള് തമ്മിലുള്ള പരസ്പര സന്ദർശനം, യോഗങ്ങള്, സമ്മേളനങ്ങള് എന്നിവയിലൂടെ അറിവുകളുടെയും വിശ്വാസ്യതയുടെയും കൈമാറ്റം, അതോടൊപ്പം പരിശീലനം, പരിപാടികള്, പരിശീലന ഗ്രൂപ്പുകളുടെ കൈമാറ്റം അക്കാദമികവും ഗവേഷണപരവുമായ പ്രവർത്തനങ്ങള് ശക്തിപ്പെടുത്തുന്ന മറ്റ് പ്രവർത്തനങ്ങള്, പരസ്പര പങ്കാളിത്തം പ്രോത്സാഹിപ്പിക്കുകയും യോജിച്ചുള്ള പദ്ധതികള് ആവിഷ്കരിക്കുകയും ചെയ്യുക, പൊതുസ്വകാര്യ പങ്കാളിത്തം വർദ്ധിപ്പിക്കുക എന്നിവയോടൊപ്പം പരസ്പര ഗവേഷണങ്ങളും ശേഷിനിർമ്മാണവും കൂടുതല് മെച്ചപ്പെടുത്തുന്നതിനുള്ള പദ്ധതികളും നടപ്പാക്കുകയാണ് ധാരണാപത്രം ലക്ഷ്യമാക്കുന്നത്. ധാരണാപത്രത്തിന്റെ പ്രവർത്തനത്തനം നിരീക്ഷിക്കുന്നതിന് ഒരു സംയുക്ത പ്രവർത്തക ഗ്രൂപ്പ് രൂപീകരിക്കും.

ഈ പരസ്പര സഹകരണത്തിലൂടെ കേന്ദ്ര-സംസ്ഥാന ഗവൺമെന്റുകളുടെ ജലവിഭവം പ്രത്യേകിച്ച് നദീതട പരിപാലനം, നദികളിലെ പ്രത്യേകിച്ച് ഗംഗയിലെ മലിനീകരണം കുറയ്ക്കുക, വെള്ളപ്പൊക്ക മാനേജ്മെന്റ്, ജലത്തിന്റെ ഗുണനിലവാരം, ജലത്തിന്റെ കാര്യക്ഷമമായ ഉപയോഗം തുടങ്ങി വിവിധ മേഖലകളില് സ്ഥാപനപരവും സാങ്കേതികവുമായ ശേഷി വർദ്ധിപ്പിക്കും. ഇത് രാജ്യത്തിന് വളരെ ഗുണകരമാകും.

(Release ID: 1495590) Visitor Counter : 3

